

## త్రిపురసుందరి మానసపుజా స్తోత్రం

మమ న భజనశక్తిః పాదయోస్తే న భక్తి-

ర్ష చ విషయవిరక్తిర్ధ్యానయోగే న సక్తిః |

ఇతి మనసి సదాహం చింతయన్నాద్యశక్తే

రుచిరవచనపుష్పైరర్చనం సంచినోమి || ౧ ||

వ్యాప్తం హాటకవిగ్రహైర్జలచరైరారూఢదేవవ్రజైః

పోతైరాకులితాంతరం మణిధరైర్భూమీధరైర్భూషితమ్ |

ఆరక్తామృతసింధుముద్గురచలద్వీచీచయవ్యాకుల-

వ్యోమానం పరిచింత్య సంతతమహో చేతః కృతార్థీభవ || ౨ ||

తస్మిన్నుజ్జ్వలరత్నజాలవిలసత్కాంతిచ్ఛటాభిః స్ఫుటం

కుర్వాణం వియదింద్రచాపనిచయైరాచ్ఛాదితం సర్వతః |

ఉచ్చైఃశృంగనిషణ్ణదివ్యవనితాబృందాననప్రోల్లస-

ద్గీతాకర్ణననిశ్చలాఖిలమృగం ద్వీపం నమసుర్మహే || ౩ ||

జాతీచమ్పకపాటలాదిసుమనఃసౌరభ్యసంభావితం

హ్రీంకారధ్వనికంఠకోకిలకుహూప్రోల్లాసిచూతద్రుమమ్ |

ఆవిర్భూతసుగంధిచందనవనం దృష్టిప్రియం నందనం

చంచచ్చంచలచంచలికచటులం చేతశ్చిరం చింతయ || ౪ ||

పరిపతితపరాగైః పాటలక్షోణిభాగో

వికసితకుసుమోచ్చైః పీతచంద్రార్కరశ్మిః |

అలిశుకపికరాజీకూజితైః శ్రోత్రహారీ

స్ఫురతు హృది మదీయే నూనముద్యానరాజః || ౫ ||

రమ్యద్వారపురప్రచారతమసాం సంహారకాలిప్రభ

స్ఫూర్జత్తోరణభారహారకమహావిస్తారహారద్యుతే |

క్షోణీమండలహేమహారవిలసత్సంసారపారప్రద

ప్రోద్యద్భక్తమనోవిహార కనకప్రాకార తుభ్యం నమః || ౬ ||

ఉద్యతాంతికలాపకల్పితనభఃస్ఫూర్జద్వితానప్రభ

సత్యష్టాగరుధూపవాసితవియత్యాష్టాంతరే విశ్రుతః |

సేవాయాతసమస్తదైవతగణైరాసేవ్యమానోఽనిశం

సోఽయం శ్రీమణిమండపోఽనవరతం మచ్ఛేతసి ద్యోతతామ్ || ౭ ||

క్వాపి ప్రోద్భటపద్మరాగకిరణవ్రాతేన సంధ్యాయితం

కుత్రాపి స్ఫుటవిస్ఫురన్తరకతద్యుత్యా తమిస్త్రాయితమ్ |

మధ్యాలంబివిశాలమౌక్తికరుచా జ్యోత్స్నాయితం కుత్రచి-

న్యాతః శ్రీమణిమందిరం తవ సదా వందామహే సుందరమ్ || ౮ ||

ఉత్తుంగాలయవిస్ఫురన్తరకతప్రోద్యత్ప్రభామండలా-

న్యాలోక్యాంకురితోత్సవైర్నవత్యణాకీర్ణస్థలీశంకయా |

నీతో వాజిభరుత్సథం బత రథః సూతేన తిగ్మద్యుతే-

ర్వల్గవల్గితహస్తమస్తశిఖరం కష్టైరితః ప్రాప్యతే || ౯ ||

మణిసదనసముద్యత్కాంతిధారానురక్తే

వియతి చరమసంధ్యాశంకినో భానురధ్యాః |

శిఖిలితగతకుప్యత్సూతపఘంకారనాదైః

కథమపి మణిగేహోదుచ్చకైరుచ్చలంతి || ౧౦ ||

భక్త్యా కిం ను సమర్పితాని బహుధా రత్నాని పాథోభినా

కిం వా రోహణపర్వతేన సదనం యైర్విశ్వకర్మాకరోత్ |

ఆ జ్ఞాతం గిరిజే కటాక్షకలయా నూనం త్వయా తోషితే

శంభౌ నృత్యతి నాగరాజఫణినా కీర్ణా మణిశ్రేణయః || ౧౧ ||

విదూరముక్తవాహనైర్వినమ్రమౌలిమండలై-

ర్నిబద్ధహస్తసంపుటైః ప్రయత్నసంయతేంద్రియైః |

విరించివిష్టుశంకరాదిభర్తుడా తవాంబకే

ప్రతీక్ష్యమాణనిర్గమో విభాతి రత్నమండపః || ౧౨ ||

ధ్వనన్మృదంగకాహలః ప్రగీతకింనరీగణః

ప్రనృత్తదివ్యకన్యకః ప్రవృత్తమంగళక్రమః |

ప్రకృష్టసేవకవ్రజః ప్రహృష్టభక్తమండలో

ముదే మమాస్తు సంతతం త్వదీయరత్నమండపః || ౧౩ ||

ప్రవేశనిర్గమాకులైః స్వకృత్యరక్తమానసై-

ర్బహిఃస్థితామరావలీవిధీయమానభక్తిభిః |

విచిత్రవస్త్రభూషణైరుపేతమంగనాజనైః

సదా కరోతు మంగళం మమేహ రత్నమండపః || ౧౪ ||

సువర్ణరత్న భూషితైర్విచిత్రవస్త్రధారిభి-

ర్గహేతహేమయష్టిభిర్నిరుద్ధసర్వదైవతైః |

అసంఖ్యసుందరీజనైః పురస్థితైరభిష్టితో

మదీయమేతు మానసం త్వదీయతుంగతోరణః || ౧౫ ||

ఇంద్రాదీంశ్చ దిగీశ్వరాన్సహపరీవారానథో సాయుధా-

నోఽపిద్రూపధరాన్స్వదిక్షు నిహితాన్సంచింత్య హృత్పంకజే |

శంఖే శ్రీవసుధారయా వసుమతీయుక్తం చ పద్మం స్మర-

న్యామం నౌమి రతిప్రియం సహచరం ప్రీత్యా వసంతం భజే || ౧౬ ||

గాయంతీః కలవీణయాతిమధురం హుంకారమాతన్వతీ-

ర్ద్వారాభ్యాసకృతస్థితీరిహ సరస్వత్యాదికాః పూజయన్ |

ద్వారే నౌమి మదోన్మదం సురగణాభీశం మదేనోన్మదాం

మాతంగీమసితాంబరాం పరిలసన్ముక్తావిభూషాం భజే || ౧౭ ||

కస్తూరికాశ్యామలకోమలాంగీం

కాదంబరీపానమదాలసాంగీమ్ |

వామస్తనాలింగితరత్నవీణాం

మాతంగకన్యాం మనసా స్మరామి || ౧౮ ||

వికీర్ణచికురోత్కరే విగలితాంబరాడంబరే

మదాకులితలోచనే విమలభూషణోద్భాసిని |

తిరస్కరిణి తావకం చరణపంకజం చింతయ-

న్కరోమి పశుమండలీమలికమోహదుగ్ధాశయామ్ || ౧౯ ||

ప్రమత్తవారుణీరసైర్విఘ్నార్ణమానలోచనాః

ప్రచండదైత్యసూదనాః ప్రవిష్టభక్తమానసాః |

ఉపోధకజలచ్ఛవిచ్ఛటావిరాజివిగ్రహాః

కపాలశూలధారిణీః స్తువే త్వదీయదూతికాః || ౨౦ ||

స్ఫూర్జన్నవ్యయవాంకురోపలసితాభోగైః పురః స్థాపితై-

ర్దీపోద్ధాసిశరావశోభితముఖైః కుంభైర్నవైః శోభినా |

స్వర్ణాబద్ధవిచిత్రరత్నపటలీచంచత్కపాటశ్రియా

యుక్తం ద్వారచతుష్టయేన గిరిజే వందే మణీ మందిరమ్ || ౨౧ ||

ఆస్తీర్ణారుణకంబలాసనయుతం పుష్పోపహారాన్వితం

దీప్తానేకమణిప్రదీపసుభగం రాజద్వితానోత్తమమ్ |

ధూపోద్ధారిసుగంధిసంభ్రమమిలద్భృంగావలీగుంజితం

కళ్యాణం వితనోతు మేఽనవరతం శ్రీమండపాభ్యంతరమ్ || ౨౨ ||

కనకరచితే పంచప్రేతాసనేన విరాజితే

మణిగణచితే రక్తశ్వేతాంబరాస్తరణోత్తమే |

కుసుమసురభౌ తల్పే దివ్యోపధానసుఖావహే

హృదయకమలే ప్రాదుర్భూతాం భజే పరదేవతామ్ || ౨౩ ||

సర్వాంగస్థితిరమ్యరూపరుచిరాం ప్రాతః సమభ్యుత్థితాం

జ్యంభామంజుముఖాంబుజాం మధుమదవ్యాఘూర్ణదక్షిత్తయామ్ |

సేవాయాతసమస్తసంనిధిసఖీః సంమానయంతీం దృశా

సంపశ్యన్నరదేవతాం పరమహో మన్యే కృతార్థం జనుః || ౨౪ ||

ఉచ్చైస్తోరణవర్తివాద్యనివహధ్వానే సముజ్జ్ఞంభితే  
 భక్తైర్భూమివిలగ్నమౌలిభిరలం దండప్రణామే కృతే |  
 నానారత్నసమూహనద్ధకథనస్థాలీసముద్భాసితాం  
 ప్రాతస్తే పరికల్పయామి గిరిజే నీరాజనాముజ్జ్వలామ్ || ౨౫ ||

పాద్యం తే పరికల్పయామి పదయోర్ఘ్నం తథా హస్తయోః  
 సౌభీభిర్వధుపర్కమంబ మధురం ధారాభిరాస్వాదయ |  
 తోయేనాచమనం విధేహి శుచినా గాంగేన మత్మల్పితం  
 సాష్టాంగం ప్రణిపాతమీశదయితే దృష్ట్వా కృతార్థీ కురు || ౨౬ ||

మాతః పశ్య ముఖాంబుజం సువిమలే దత్తే మయా దర్పణే  
 దేవి స్వీకురు దంతధావనమిదం గంగాజలేనాన్వితమ్ |  
 సుప్రక్షాలితమాననం విరచయన్నిగ్ధాంబరప్రోంఛనం  
 ద్రాగంగీకురు తత్త్వమంబ మధురం తాంబూలమాస్వాదయ || ౨౭ ||

నిధేహి మణిపాదుకోపలి పదాంబుజం మజ్జనా-  
 లయం వ్రజ శనైః సఖీకృతకరాంబుజాలంబనమ్ |  
 మహేశి కరుణానిధే తవ దృగంతపాతోత్సుకా-  
 న్విలోకయ మనాగమూనుభయసంస్థితాందైవతాన్ || ౨౮ ||

హేమరత్నవరణేన వేష్టితం  
 విస్తృతారుణవితానశోభితమ్ |  
 సజ్జసర్వపరిచారికాజనం  
 పశ్య మజ్జనగృహం మనో మమ || ౨౯ ||

కనకకలశజాలస్నాటికస్నానపీఠా-

ద్యుపకరణవిశాలం గంధమత్తాలిమాలమ్ |

స్ఫురదరుణవితానం మంజుగంధర్వగానం

పరమశివమహేలే మజ్జనాగారమేహి || 30 ||

పీనోత్తుంగపయోధరాః పరిలసత్సంపూర్ణచంద్రాననా

రత్నస్వర్ణవినిర్మితాః పరిలసత్సూక్ష్మాంబరప్రావృతాః |

హేమస్నానఘటిస్తథా మృదుపటిరుద్వర్తనం కౌసుమం

తైలం కంకతికాం కరేషు దధతీర్వందేఽంబ తే దాసికాః || 31 ||

తత్ర స్నాటికపీఠమేత్య శనకైరుత్తారితాలంకృతి-

ర్షిచైరుజ్జితకంచుకోపరిహితారక్తోత్తరీయాంబరా |

వేణీబంధమపాస్య కంకతికయా కేశప్రసాదం మనా-

క్కుర్వాణా పరదేవతా భగవతీ చిత్రే మమ ద్యోతతామ్ || 32 ||

అభ్యంగం గిరిజే గృహాణ మృదునా తైలేన సంపాదితం

కాశ్చేరైరగరుద్రవైర్మలయజైరుద్వర్తనం కారయ |

గీతే కింనరకామినీభరభితో వాద్యే ముదా వాదితే

నృత్యంతీమిహ పశ్య దేవి పురతో దివ్యాంగనామండలీమ్ || 33 ||

కృతపరికరబంధాస్తుంగపీఠస్తనాథ్యా

మణినివహనిబద్ధా హేమకుంభీర్ధానాః |

సురభిసలిలనిర్వద్గంధలుబ్ధాలిమాలాః

సవినయముపతస్థుః సర్వతః స్నానదాస్యః || 34 ||

ఉద్గంధైరగరుద్రవైః సురభిణా కస్తూరికావారిణా  
 స్ఫూర్జితౌరభయక్షకర్దమజలైః కాశ్చీరనీరైరపి |  
 పుష్పాంభోభిరశేషతీర్థసలిలైః కర్పూరపాథోభరైః  
 స్నానం తే పరికల్పయామి గిరిజే భక్త్యా తదంగీకురు || ౩౫ ||

ప్రత్యంగం పరిమార్జయామి శుచినా వస్త్రేణ సంప్రోంఛనం  
 కుర్వే కేశకలాపమాయతతరం ధూపోత్తమైర్ధూపితమ్ |  
 ఆలీబ్యందవినిర్మితాం యవనికామాస్థాప్యరత్నప్రభం  
 భక్తత్రాణపరే మహేశగృహిణి స్నానాంబరం ముచ్యతామ్ || ౩౬ ||

పీతం తే పరికల్పయామి నిబిడం చండాతకం చండికే  
 సూక్ష్మం స్నిగ్ధములీకురుష్వ వసనం సిందూరపూరప్రభమ్ |  
 ముక్తారత్నవిచిత్రహేమరచనాచారుప్రభాభాస్వరం  
 నీలం కంచుకమర్పయామి గిరిశప్రాణప్రియే సుందరి || ౩౭ ||

విలులితచికురేణ చ్ఛాదితాంసప్రదేశే  
 మణినికరవిరాజత్పాదుకాన్యస్తపాదే |  
 సులలితమవలంబ్య ద్రాక్ష్ణభీమంసదేశే  
 గిరిశగృహిణి భూషామంటపాయ ప్రయాహి || ౩౮ ||

లసత్కనకకుట్టిమస్ఫురదమందముక్తావలీ-  
 సముల్లసితకాంతిభిః కలితశక్రచాపవ్రజే |  
 మహాభరణమండపే నిహితహేమసింహాసనం  
 సఖీజనసమావృతం సమభితిష్ఠ కాత్యాయని || ౩౯ ||



స్మిగ్ధం కంకతికాముఖేన శనకైః సంశోధ్య కేశోత్కరం  
 సీమంతం విరచయ్య చారు విమలం సిందూరరేఖాన్వితమ్ |  
 ముక్తాభిర్గృథితాలకాం మణిచిత్రైః సౌవర్ణసూత్రైః స్ఫుటం  
 ప్రాంతే మౌక్తికగుచ్ఛకోపలతికాం గ్రథ్నామి వేణీమిమామ్ || ౪౦ ||

విలంబివేణీభుజగోత్తమాంగ-  
 స్ఫురన్తణిభ్రాంతిముపానయంతమ్ |  
 స్వరోచిషోల్లాసితకేశపాశం  
 మహేశి చూడామణిమర్పయామి || ౪౧ ||

త్వామాశ్రయద్భిః కబలీతమిస్తై-  
 ర్బంధీకృతం ద్రాగీవ భానుబింబమ్ |  
 మృడాని చూడామణిమాదధానం  
 వందామహే తావతముత్తమాంగమ్ || ౪౨ ||

స్వమధ్యనద్ధహాటకస్ఫురన్తణిప్రభాకులం  
 విలంబిమౌక్తికచ్ఛటావిరాజితం సమంతతః |  
 నిబద్ధలక్ష్మచక్షుషా భవేన భూరి భావితం  
 సమర్పయామి భాస్వరం భవాని ఫాలభూషణమ్ || ౪౩ ||

మీనాంభోరుహఖంజలీటసుషమావిస్తారవిస్తారకే  
 కుర్వాణే కిల కామవైరిమనసః కందర్పబాణప్రభామ్ |  
 మాభీష్టానమదారుణేఽతిచపలే దీర్ఘే దృగంభోరుహే  
 దేవి స్వర్ణశలాకయోర్జితమిదం దివ్యాంజనం దీయతామ్ || ౪౪ ||

మధ్యస్థారుణరత్నకాంతిరుచిరాం ముక్తాముగోద్భాసితాం  
 దైవాద్భార్గవజీవమధ్యగరవేర్లక్ష్మీమధః కుర్వతీమ్ |  
 ఉత్సిక్తాధరబింబకాంతివిసరైర్భామీభవన్నైక్తికాం  
 మద్దత్తామురలీకురుష్వ గీరిజే నాసావిభూషామిమామ్ || ౪౫ ||

ఉడుక్యతపరివేషస్పర్ధయా శీతభానో-  
 రివ విరచితదేహద్వంద్వమాదిత్యబింబమ్ |  
 అరుణమణిసముద్యత్ప్రాంతవిభ్రాజిముక్తం  
 శ్రవసి పరినిధేహి స్వర్ణతాటంకయుగ్మమ్ || ౪౬ ||

మరకతవరపద్మరాగహీరో-  
 త్థితగులికాత్రితయావనద్ధమధ్యమ్ |  
 వితతవిమలమౌక్తికం చ  
 కంఠాభరణమిదం గీరిజే సమర్పయామి || ౪౭ ||

నానాదేశసముత్థితైర్మణిగణప్రోద్యత్ప్రభామండల-  
 వ్యాప్తైరాభరణైర్విరాజితగలాం ముక్తాచ్ఛటాలంకృతామ్ |  
 మధ్యస్థారుణరత్నకాంతిరుచిరాం ప్రాంతస్థముక్తాఫల-  
 వ్రాతామంబ చతుష్కికాం పరశివే వక్షఃస్థలే స్థాపయ || ౪౮ ||

అన్యోన్యం ప్రావయంతీ సతతపరిచలత్కాంతికల్లోలజాలైః  
 కుర్వాణా మజ్జదంతఃకరణవిమలతాం శోభితేవ త్రివేణీ |  
 ముక్తాభిః పద్మరాగైర్మరకతమణిభిర్నిర్మితా దీప్యమానై-  
 ర్నిత్యం హారత్రయీ తే పరశివరసికే చేతసి ద్యోతతాం నః || ౪౯ ||

కరసరసిజనాలే విస్ఫురత్యాంతిజాలే  
 విలసదమలశోభే చంచదీశాక్షిలోభే |  
 వివిధమణిమయాభోద్భాసితం దేవి దుర్గే  
 కనకకటకయుగ్మం బాహుయుగ్మే నిధేహి || ౫౦ ||

వ్యాలంబమానసితపట్టకగుచ్ఛశోభి  
 స్ఫూర్జన్తణీఘటితహారవిరోచమానమ్ |  
 మాతర్మహేశమహిలే తవ బాహుమూలే  
 కేయూరకద్వయమిదం వినివేశయామి || ౫౧ ||

వితతనిజమయాఖైర్నిర్నితామింద్రనీలై-  
 ర్విజితకమలనాలాలీనమత్తాలిమాలామ్ |  
 మణిగణఖచితాభ్యాం కంకణాభ్యాముపేతాం  
 కలయ వలయరాజీం హస్తమూలే మహేశి || ౫౨ ||

నీలపట్టమృదుగుచ్ఛశోభితా-  
 బద్ధనైకమణిజాలమంజులామ్ |  
 అర్పయామి వలయాత్పురఃసరే  
 విస్ఫురత్కనకతైత్వపాలికామ్ || ౫౩ ||

ఆలవాలమివ పుష్పధన్వనా  
 బాలవిద్రుమలతాసు నిర్మితమ్ |  
 అంగులీఘ వినిభీయతాం శనై-  
 రంగులీయకమిదం మదర్పితమ్ || ౫౪ ||

విజితహరమనోభూమత్తమాతంగకుంభ-  
 స్థలవిలులితకూజత్కిణీజాలతుల్యామ్ |  
 అవిరతకలనదైరీశచేతో హరంతీం  
 వివిధమణినిబద్ధాం మేఖలామర్పయామి || ౫౫ ||

వ్యాలంబమానవరమౌక్తికగుచ్ఛశోభి  
 విభ్రాజిహాటకపుటద్వయరోచమానమ్ |  
 హేమ్నా వినిర్మితమనేకమణిప్రబంధం  
 నీవీనిబంధనగుణం వినివేదయామి || ౫౬ ||

వినిహతనవలాక్షాపంకబాలాతపాఘే  
 మరకతమణిరాజీమంజుమంజీరఘోషే |  
 అరుణమణిసముద్యత్కాంతిధారావిచిత్ర-  
 స్తవ చరణసరోజే హంసకః ప్రీతిమేతు || ౫౭ ||

నిబద్ధశితిపట్టకప్రవరగుచ్ఛసంశోభితాం  
 కలక్వణితమంజులాం గిరిశచిత్తసంమోహనీమ్ |  
 అమందమణిమండలీవిమలకాంతికిమ్మిరితాం  
 నిధేహి పదపంకజే కనకఘుంఘురూమంజికే || ౫౮ ||

విస్ఫురత్సహజరాగరంజితే  
 శింజితేన కలితాం సఖీజనైః |  
 పద్మరాగమణినూపురద్వయా-  
 మర్పయామి తవ పాదపంకజే || ౫౯ ||

పదాంబుజముపాసితం పరిగతేన శీతాంశునా

కృతాం తనుపరమ్పరామివ దినాంతరాగారుణామ్ |

మహేశి నవయావకద్రవభరేణ శోణీకృతాం

నమామి నఖమండలీం చరణపంకజస్థాం తవ || ౬౦ ||

ఆరక్తశ్వేతపీతస్ఫురదురుకసుమైశ్చిత్రితాం పట్టసూత్రై-

ర్దేవస్త్రీభిః ప్రయత్నాదగరుసముదితైర్ధూపితాం దివ్యధూపైః |

ఉద్యద్గంధాంధపుష్పంధయనివహసమారబ్ధఝాంకారగీతాం

చంచత్కహ్లారమాలాం పరశివరసికే కంఠపీఠేఽర్పయామి || ౬౧ ||

గృహాణ పరమామృతం కనకపాత్రసంస్థాపితం

సమర్పయ ముఖాంబుజే విమలవీటికామంబికే |

విలోకయ ముఖాంబుజం ముకురమండలే నిర్మలే

నిధేహి మణిపాదుకోపరి పదాంబుజం సుందరి || ౬౨ ||

ఆలంబ్య స్వసఖీం కరేణ శనకైః సింహాసనాదుత్థితా

కూజన్తందమరాలమంజులగతిప్రోల్లాసిభూషాంబర |

ఆనందప్రతిపాదకైరుపనిషద్వాక్యైః స్తుతా వేధసా

మచ్చితై స్థిరతాముపైతు గిరిజా యాంతీ సభామండపమ్ || ౬౩ ||

చలంత్యామంబాయాం ప్రచలతి సమస్తే పరిజనే

సవేగం సంయాతే కనకలతికాలంకృతిభరే |

సమతాదుత్తాలస్ఫురితపదసంపాతజనితై-

ర్షణత్కారైస్తార్షణఝణితమాసీన్వణిగృహమ్ || ౬౪ ||

చంచద్వ్యేత్రకరాభిరంగవిలసద్భూషాంబరాభిః పురో-  
యాంతీభిః పరిచారికాభిరమరవ్రాతే సముత్సాలితే |  
రుద్ధే నిర్జరసుందరీభిరభితః కక్షాంతరే నిర్గతం  
వందే నందితశంభు నిర్మలచిదానందైకరూపం మహాః || ౬౫ ||

వేధాః పాదతలే పతత్యయమసౌ విష్ణుర్షమత్యగ్రతః  
శంభుర్దేహి దృగంచలం సురపతిం దూరస్థమాలోకయ |  
ఇత్యేవం పరిచారికాభిరుదితే సంమాననాం కుర్వతీ  
దృగ్ద్వంద్వేన యథోచితం భగవతీ భూయాద్విభూత్యై మమ || ౬౬ ||

మందం చారణసుందరీభిరభితో యాంతీభిరుత్కంఠయా  
నామోచ్ఛారణపూర్వకం ప్రతిదిశం ప్రత్యేకమావేదితాన్ |  
వేగాదక్షిపథం గతాన్సురగణానాలోకయంతీ శనై-  
ర్దిత్సంతీ చరణాంబుజం పథి జగత్పాయాన్తహేశప్రియా || ౬౭ ||

అగ్రే కేచన పార్శ్వయోః కతిపయే పృష్ఠే పరే ప్రస్థితా  
ఆకాశే సమవస్థితాః కతిపయే దిక్షు స్థితాశ్చాపరే |  
సంమర్దం శనకైరపాస్య పురతో దండప్రణామాన్సుపః  
కుర్వాణాః కతిచిత్సూరా గిరిసుతే దృక్పాతమిచ్ఛంతి తే || ౬౮ ||

అగ్రే గాయతి కింనరీ కలపదం గంధర్వకాంతాః శనై-  
రాతోద్యాని చ వాదయంతి మధురం సవ్యాపసవ్యస్థితాః |  
కూజన్నూపురనాద మంజు పురతో నృత్యంతి దివ్యాంగనా  
గచ్ఛంతః పరితః స్తువంతి నిగమస్తుత్యా విరించ్యాదయః || ౬౯ ||

కస్మై చిత్సు చిరాదు పాసితమహామంత్రోఘసిద్ధిం క్రమా-  
 దేకస్మై భవనిఃస్పృహాయ పరమానందస్వరూపాం గతిమ్ |  
 అన్యస్మై విషయానురక్తమనసే దీనాయ దుఃఖాపహం  
 ద్రవ్యం ద్వారసమాశ్రితాయ దదతీం వందామహే సుందరీమ్ || ౭౦ ||

నమ్రీభూయ కృతాంజలిప్రకటితప్రేమప్రసన్నాననే  
 మందం గచ్ఛతి సంనిధౌ సవినయాతోస్కంఠమోఘత్రయే |  
 నానామంత్రగణం తదర్థమఖిలం తత్సాధనం తత్ఫలం  
 వ్యాచక్షాణముదగ్రకాంతి కలయే యత్కించిదాద్యం మహాః || ౭౧ ||

తవ దహనసదృశైరీక్షణైరేవ చక్షు-  
 ర్నిఖిలపశుజనానాం భిషయభీషణాస్యమ్ |  
 కృతవసతి పరేశప్రేయసి ద్వారి నిత్యం  
 శరభమిధునముచైర్భక్తియుక్తో నతోఽస్మి || ౭౨ ||

కల్పాంతే సరసైకదాసముదితానేకార్కతుల్యప్రభాం  
 రత్నస్తంభనిబద్ధకాంచనగుణసూర్జద్వితానోత్తమామ్ |  
 కర్పూరాగరుగర్భవర్తికలికాప్రాప్తప్రదీపావలీం  
 శ్రీచక్రాకృతిముల్లసన్నగణాం వందామహే వేదికామ్ || ౭౩ ||

స్వస్థానస్థితదేవతాగణవృతే బిందౌ ముదా స్థాపితం  
 నానారత్నవిరాజిహేమవిలసత్కాంతిచ్ఛటాదుర్దినమ్ |  
 చంచత్కౌసుమతూలికాసనయుతం కామేశ్వరాభిష్ఠితం  
 నిత్యానందనిదానమంబ సతతం వందే చ సింహాసనమ్ || ౭౪ ||

వదల్లిరభితో ముదా జయ జయేతి బృందారకైః  
 కృతాంజలిపరంపరా విదధతి కృతార్థా దృశా |  
 అమందమణిమండలీఖచితహేమసింహాసనం  
 సఖీజనసమావృతం సమధితిష్ఠ దాక్షాయణి || ౭౫ ||

కర్పూరాదికవస్తుజాతమఖిలం సౌవర్ణభృంగారకం  
 తాంబూలస్య కరండకం మణిమయం చైలాంచలం దర్పణమ్ |  
 విస్ఫూర్జన్తణిపాదుకే చ దధతీః సింహాసనస్యాభిత-  
 స్తిష్ఠంతీః పరిచారికాస్తవ సదా వందామహే సుందరి || ౭౬ ||

త్వదమలవపురుద్యత్కాంతికల్లీలజాలైః  
 స్ఫుటమివ దధతీభిర్బాహువిక్షేపలీలామ్ |  
 ముపలరపి చ విధూతే చామరగ్రాహిణీభిః  
 సితకరకరశుభ్రే చామరే చాలయామి || ౭౭ ||

ప్రాంతస్ఫురద్విమలమౌక్తికగుచ్ఛజాలం  
 చంచన్తహామణివిచిత్రితహేమదండమ్ |  
 ఉద్యత్సహస్రకరమండలచారు హేమ-  
 చ్ఛత్రం మహేశమహిలే వినివేశయామి || ౭౮ ||

ఉద్యత్తావకదేహకాంతిపటలీసిందూరపూరప్రభా-  
 శోణీభూతముదగ్రలోహితమణిచ్ఛేదానుకారిచ్ఛవి |  
 దూరాదాదరనిర్మితాంజలిపుట్టైరాలోకమానం సుర-  
 వ్యూహైః కాంచనమాతపత్రమతులం వందామహే సుందరమ్ || ౭౯ ||



సంతుష్టాం పరమామృతేన విలసత్కామేశ్వరాంకస్థితాం  
 పుష్పామైరభిపూజితాం భగవతీం త్వాం వందమానా ముదా |  
 స్ఫూర్జితావకదేహరశ్మికలనాప్రాప్తస్వరూపాభిదాః  
 శ్రీచక్రావరణస్థితాః సవినయం వందామహే దేవతాః || ౮౦ ||

ఆధారశక్త్యాదికమాకలయ్య  
 మధ్యే సమస్తాభికయోగినీం చ |  
 మిత్రేశనాథాదికమత్ర నాథ-  
 చతుష్టయం శైలసుతే నతోఽస్మి || ౮౧ ||

త్రిపురాసుధార్ణవాసన-  
 మారభ్య త్రిపురమాలినీ యావత్ |  
 ఆవరణాష్టకసంస్థిత-  
 మాసనషట్కం నమామి పరమేశి || ౮౨ ||

ఈశానే గణపం స్మరామి విచరద్విఘ్నాంధకారచ్ఛిదం  
 వాయవ్యే వటుకం చ కజ్జలరుచిం వ్యాలోపవీతాన్వితమ్ |  
 నైర్మత్యే మహిషాసురప్రమథినీం దుర్గాం చ సంపూజయ-  
 న్నాగ్నేయేఽఖిలభక్తరక్షణపరం క్షేత్రాభినాథం భజే || ౮౩ ||

ఉద్యానజాలంధరకామరూప-  
 పీఠానిమాన్సూర్ణగిరిప్రసక్తాన్ |  
 త్రికోణదక్షాగ్రీమసవ్యభాగ-  
 మధ్యస్థితాన్సిద్ధికరాన్నమామి || ౮౪ ||

లోకేశః పృథివీపత్నిగదితో విష్ణుర్జలానాం ప్రభు-  
 స్తేజోనాథ ఉమాపతిశ్చ మరుతామీశస్తథా చేశ్వరః |  
 ఆకాశాధిపతిః సదాశివ ఇతి ప్రేతాభిధామాగతా-  
 నేతాంశ్చక్రబహిఃస్థితాన్సురగణాన్వందామహే సాదరమ్ || ౮౫ ||

తారానాథకలాప్రవేశనిగమవ్యాజాధతాసుప్రథం  
 త్రైలోక్యే తిథిషు ప్రవర్తితకలాకాష్ఠాదికాలక్రమమ్ |  
 రత్నాలంకృతచిత్రవస్త్రలలితం కామేశ్వరీపూర్వకం  
 నిత్యాష్టోడశకం నమామి లసితం చక్రాత్మనోరంతరే || ౮౬ ||

హృది భావితదైవతం ప్రయత్నా -  
 భ్యుపదేశానుగృహీతభక్తసంఘమ్ |  
 స్వగురుక్రమసంజ్ఞచక్రరాజ-  
 స్థితమోఘత్రయమానతోఽస్తి మూర్ధ్నా || ౮౭ ||

హృదయమథ శిరః శిఖాఖిలాద్యే  
 కవచమథో నయనత్రయం చ దేవి |  
 మునిజనపరిచింతితం తథాస్త్రం  
 స్ఫురతు సదా హృదయే షడంగమేతత్ || ౮౮ ||

త్రైలోక్యమోహనమితి ప్రథితే తు చక్రే  
 చంచద్విభూషణగణత్రిపురాభివాసే |  
 రేఖాత్రయే స్థితవత్సరణిమాదిసిద్ధి-  
 ర్ముద్ద్రా నమామి సతతం ప్రకటాభిధాస్తాః || ౮౯ ||

సర్వాశాపలిపూరకే వసుదలద్వంద్వేన విభ్రాజితే  
 విస్ఫూర్ణంత్రిపురేశ్వరీనివసతా చక్రే స్థితా నిత్యశః |  
 కామాకర్షణీకాదయో మణిగణభ్రాజిష్ణుదివ్యాంబరా  
 యోగీన్యః ప్రదిశంతు కాంక్షితఫలం విఖ్యాతగుప్తాభిధాః || ౯౦ ||

మహేశి వసుభిర్దలైరసతి సర్వసంక్షోభణే  
 విభూషణగణస్ఫురంత్రిపురసుందరీసద్దని |  
 అనంగకుసుమాదయో వివిధభూషణోద్భాసితా  
 దిశంతు మమ కాంక్షితం తనుతరాశ్చ గుప్తాభిధాః || ౯౧ ||

లసద్మృగదృశారకే స్ఫురతి సర్వసౌభాగ్యదే  
 శుభాభరణభూషితత్రిపురవాసినీమందిరే |  
 స్థితా దధతు మంగళం సుభగసర్వసంక్షోభణీ-  
 ముఖాః సకలసిద్ధయో విదితసంప్రదాయాభిధాః || ౯౨ ||

బహిర్దశారే సర్వార్థసాధకే త్రిపురాశ్రయాః |  
 కులకౌలాభిధాః పాంతు సర్వసిద్ధిప్రదాయికాః || ౯౩ ||

అంతఃశోభదశారకేఽతిలలితే సర్వాదిరక్షాకరే  
 మాలిన్యా త్రిపురాద్యయా విరచితావాసే స్థితం నిత్యశః |  
 నానారత్నవిభూషణం మణిగణభ్రాజిష్ణు దివ్యాంబరం  
 సర్వజ్ఞాదికశక్తిబృందమనిశం వందే నిగర్భాభిధమ్ || ౯౪ ||

సర్వరోగహరేఽష్టారే త్రిపురాసిద్ధయాన్వితే |  
 రహస్యయోగీనీర్నిత్యం వశిన్యాద్యా నమామ్యహమ్ || ౯౫ ||

చూతానోకవికాసికేతకరజఃప్రోద్ధాసి నీలాంబుజ-  
 ప్రసూర్జన్నవమల్లికాసముదితైః పుష్పైః శరాన్నిర్మితాన్ |  
 రమ్యం పుష్పశరాసనం సులలితం పాశం తథా చాంకుశం  
 వందే తావకమాయుధం పరశివే చక్రాంతరాలేస్థితమ్ || ౯౬ ||

త్రికోణ ఉదితప్రభే జగతి సర్వసిద్ధిప్రదే  
 యుతే త్రిపురయాంబయా స్థితవతీ చ కామేశ్వరీ |  
 తనోతు మమ మంగళం సకలశర్మ వజ్రేశ్వరీ  
 కరోతు భగమాలినీ స్ఫురతు మామకే చేతసి || ౯౭ ||

సర్వానందమయే సమస్తజగతామాకాంక్షితే బైందవే  
 భైరవ్యా త్రిపురాద్యయా విరచితావాసే స్థితా సుందరీ |  
 ఆనందోల్లసితేక్షణా మణిగణభ్రాజిష్ణుభూషాంబరా  
 విస్ఫూర్జద్వదనా పరాపరరహః సౌ మాం పాతు యోగినీ || ౯౮ ||

ఉల్లసత్కనకకాంతిభాసురం  
 సౌరభస్ఫురణవాసితాంబరమ్ |  
 దూరతః పరిహృతం మధువ్రతై-  
 రర్పయామి తవ దేవి చంపకమ్ || ౯౯ ||

వైరముద్ధతమపాస్య శంభునా  
 మస్తకే వినిహితం కలాచ్ఛలాత్ |  
 గంధలుబ్ధమధుపాశ్రితం సదా  
 కేతకీకుసుమమర్పయామి తే || ౧౦౦ ||

చూల్లికృతం ద్రాగివ పద్మజేన  
 త్వదాననస్పర్ధిసుధాంశుబింబమ్ |  
 సమర్పయామి స్ఫుటమంజలిస్థం  
 వికాసిజాతీకుసుమోత్కరం తే || ౧౦౧ ||

అగరుబహుధాపాజస్తసౌరభ్యరమ్యాం  
 మరకతమణిరాజీరాజిహాలిస్తగాభామ్ |  
 దిశి విదిశి విసర్పద్గంధలుబ్ధాలిమాలాం  
 వకులకుసుమమాలాం కంఠపీఠేఽర్పయామి || ౧౦౨ ||

ఈంకారోర్ధ్వగబిందురాననమధోబిందుద్వయం చ స్తనౌ  
 త్రైలోక్యే గురుగమ్యమేతదఖిలం హార్దం చ రేఖాత్మకమ్ |  
 ఇత్థం కామకలాత్మికాం భగవతీమంతః సమారాధయ-  
 న్నానందాంబుభిమజ్జనే ప్రలభతామానందథుం సజ్జనః || ౧౦౩ ||

ధూపం తేఽగరుసంభవం భగవతి ప్రోల్లాసిగంధోద్ధురం  
 దీపం చైవ నివేదయామి మహాసా హార్దాంధకారచ్ఛిదమ్ |  
 రత్నాస్వర్ణవినిర్మితేషు పరితః పాత్రేషు సంస్థాపితం  
 నైవేద్యం వినివేదయామి పరమానందాత్మికే సుందరి || ౧౦౪ ||

జాతీకోరకతుల్యమోదనమిదం సౌవర్ణపాత్రే స్థితం  
 శుద్ధాన్నం శుచి ముద్గమాషచణకోద్భూతాస్తథా సూపకాః |  
 ప్రాజ్యం మాహిషమాజ్యముత్తమమిదం హైయంగవీనం పృథ-  
 క్పాత్రేషు ప్రతిపాదితం పరశివే తత్సర్వమంగీకురు || ౧౦౫ ||

శింబీసూరణశాకబింబబృహతీకూశ్మాండకోశాతకీ-

వృంతాకాని పటోలకాని మృదునా సంసాభితాన్యగ్నీనా |

సంపన్నాని చ వేసవారవిసరైర్లివ్యాని భక్త్యా కృతా-

న్యగ్రే తే వినివేదయామి గిరిజే సౌవర్ణపాత్రవ్రజే || ౧౦౬ ||

నింబూకార్ణకచూతకందకదలీకౌశాతకీకర్కటీ-

ధాత్రీబిల్వకలీరకైర్విరచితాన్యానందచిద్విగ్రహే |

రాజీభిః కటుతైలసైంధవహరిద్రాభిః స్థితాన్పాతయే

సంధానాని నివేదయామి గిరిజే భూరిప్రకారాణి తే || ౧౦౭ ||

సితయాంచితలడ్డుకవ్రజా-

స్త్పదుపూపాస్త్పదులాశ్చ పూరికాః |

పరమాన్నమిదం చ పార్వతి

ప్రణయేన ప్రతిపాదయామి తే || ౧౦౮ ||

దిగ్ధమేతదనలే సుసాభితం

చంద్రమండలనిభం తథా దధి |

ఫాణితం శిఖరిణీం సితాసితాం

సర్వమంబ వినివేదయామి తే || ౧౦౯ ||

అగ్రే తే వినివేద్య సర్వమమితం నైవేద్యమంగీకృతం

జ్ఞాత్వా తత్త్వచతుష్టయం ప్రథమతో మన్యే సుతృప్తాం తతః |

దేవీం త్వాం పరిశిష్టమంబ కనకామత్రేషు సంస్థాపితం

శక్తిభ్యః సముపాహారామి సకలం దేవేశి శంభుప్రియే || ౧౧౦ ||

వామేన స్వర్ణపాత్రీమనుపమపరమాన్నేన పూర్ణాం దధానా-  
 మన్యేన స్వర్ణదర్శ్యం నిజజనహృదయాభీష్టదాం ధారయంతీమ్ |  
 సిందూరారక్తవస్త్రాం వివిధమణిలసద్భూషణాం మేచకాంగీం  
 తిష్ఠంతీమగ్రతస్తే మధుమదముదితామన్నపూర్ణాం నమామి || ౧౧౧ ||

పంక్త్యోపవిష్టాన్పరితస్తు చక్రం  
 శక్త్యా స్వయాలింగితవామభాగాన్ |  
 సర్వోపచారైః పరిపూజ్య భక్త్యా  
 తవాంబకే పారిషదాన్నమామి || ౧౧౨ ||

పరమామృతమత్తసుందరీ-  
 గణమధ్యస్థితమర్కభాసురమ్ |  
 పరమామృతఘూర్ణితేక్షణం  
 కిమపి జ్యోతిరుపాస్తహే పరమ్ || ౧౧౩ ||

దృశ్యతే తవ ముఖాంబుజం శివే  
 శ్రూయతే స్ఫుటమనాహతధ్వనిః |  
 అర్చనే తవ గిరామగోచరే  
 న ప్రయాతి విషయాంతరం మనః || ౧౧౪ ||

త్వన్ముఖాంబుజవిలోకనోల్లస-  
 త్రేమనిశ్చలవిలోచనద్వయామ్ |  
 ఉన్మనీముపగతాం సభామిమాం  
 భావయామి పరమేశి తావకీమ్ || ౧౧౫ ||

చక్షుః పశ్యతు నేహ కించన పరం పూణం న వా జిఘ్రతు  
 శ్రోత్రం హంత శ్రుణోతు న త్వగపి న స్పర్శం సమాలంబతామ్ |  
 జిహ్వో వేత్తు న వా రసం మమ పరం యుష్మత్స్వరూపామృతే  
 నిత్యానందవిఘ్నార్ణమాననయనే నిత్యం మనో మజ్జతు || ౧౧౬ ||

యస్త్వాం పశ్యతి పార్వతి ప్రతిదినం ధ్యానేన తేజోమయీం  
 మన్యే సుందరి తత్త్వమేతదఖిలం వేదేషు నిష్ఠాం గతమ్ |  
 యస్తస్మిన్నమయే తవార్చనవిధావానందసాంద్రాశయో  
 యాతోఽహం తదభిన్నతాం పరశివే సోఽయం ప్రసాదస్తవ || ౧౧౭ ||

గణాధినాథం వటుకం చ యోగినీః  
 క్షేత్రాధినాథం చ విదిక్ష్తుష్టయే |  
 సర్వోపచారైః పరిపూజ్య భక్తితో  
 నివేదయామో బలిముక్తయుక్తిభిః || ౧౧౮ ||

వీణాముపాంతే ఖలు వాదయంత్యై  
 నివేద్య శేషం ఖలు శేషికాయై |  
 సౌవర్ణభృంగారవినిర్గతేన  
 జలేన శుద్ధాచమనం విధేహి || ౧౧౯ ||

తాంబూలం వినివేదయామి విలసత్కర్పూరకస్తూరికా-  
 జాతీపూగలవంగచూర్ణఖదిరైర్భక్త్యా సముల్లాసితమ్ |  
 స్ఫూర్జద్రత్నసముద్గకప్రణిహితం సౌవర్ణపాత్రే స్థితై-  
 ర్దీపైరుజ్జ్వలమాన్నచూర్ణరచితైరారాత్రికం గృహ్యతామ్ || ౧౨౦ ||



కాచిద్గాయతి కింనలీ కలపదం వాద్యం దధానోర్వశీ  
 రంభా నృత్యతి కేలిమంజులపదం మాతః పురస్తోత్తవ |  
 కృత్యం ప్రోఙ్ఘ్య సురస్త్రియో మధుమదవ్యాఘూర్ణమానేక్షణం  
 నిత్యానందసుధాంబుధిం తవ ముఖం పశ్యంతి దృశ్యంతి చ || ౧౨౧ ||

తాంబూలోద్భాసివక్తైస్త్వదమలవదనాలోకనోల్లాసినేత్రై-  
 శ్చక్రస్థైః శక్తిసంఘైః పరిహృతవిషయాసంగమాకర్ణ్యమానమ్  
 గీతజ్ఞాభిః ప్రకామం మధురసమధురం వాదితం కింనలీభి-  
 ర్వీణారుంకారనాదం కలయ పరశివానందసంధానహేతోః || ౧౨౨ ||

అర్చావిధౌ జ్ఞానలవోఽపి దూరే  
 దూరే తదాపాదకవస్తుజాతమ్ |  
 ప్రదక్షిణీకృత్య తతోఽర్చనం తే  
 పంచోపచారాత్కమర్పయామి || ౧౨౩ ||

యథేప్పితమనోగతప్రకటితోపచారాల్చితం  
 నిజావరణదేవతాగణవృతాం సురేశస్థితామ్ |  
 కృతాంజలిపుటో ముపాః కలితభూమిరష్టాంగకై-  
 ర్నమామి భగవత్వహం త్రిపురసుందరి త్రాహి మామ్ || ౧౨౪ ||

విజ్ఞప్తీరవధేహి మే సుమహతా యత్నేన తే సంనిధిం  
 ప్రాప్తం మామిహ కాంబిశీకమధునా మాతర్న దూలీకురు |  
 చిత్తం త్వత్పదభావనే వ్యభిచరేద్దృగ్వాక్ల మే జాతు చే-  
 త్తత్సామ్యే స్వగుణైర్బధాన న యథా భూయో వినిర్గచ్ఛతి || ౧౨౫ ||

క్వాహం మందమతిః క్వ చేదమఖిలైరేకాంతభక్తైః స్తుతం  
ధ్యాతం దేవి తథాపి తే స్వమనసా శ్రీపాదుకాపూజనమ్ |  
కాదాచిత్కమదీయచింతనవిధౌ సంతుష్టయా శర్కదం  
స్తోత్రం దేవతయా తయా ప్రకటితం మన్యే మదీయాననే || ౧౨౬ ||

నిత్యార్థమిదం చిత్తే భావ్యమానం సదా మయా |  
నిబద్ధం వివిధైః పద్మైరనుగృహ్ణాతు సుందరీ || ౧౨౭ ||



*Hari Ome*